

विधान सभा सचिवालय मध्यप्रदेश समाचार

भोपाल, दिनांक 3 जुलाई, 2009

स्वर्ण जयंति ग्रंथों का विमोचन आज

त्रयोदश विधान सभा के नवनिर्वाचित विधायकों के लिए आयोजित प्रबोधन कार्यक्रम में आज मध्यप्रदेश विधान सभा सचिवालय द्वारा विधान सभा की स्वर्ण जयंति वर्ष के उपलक्ष्य में प्रकाशित दो पुस्तकों का विमोचन लोक सभा अध्यक्ष श्रीमती मीरा कुमार द्वारा किया जायेगा.

इसके अंतर्गत मध्यप्रदेश विधान सभा में राज्यपाल के अभिभाषण : प्रथम खण्ड 1956-84, द्वितीय खण्ड 1985-2006 तथा मध्यप्रदेश विधान सभा में अविश्वास प्रस्ताव वर्ष 1956-2000 का विमोचन किया जायेगा.

मध्यप्रदेश विधान सभा के गठन से लेकर अब तक की संपूर्ण जानकारी इन पुस्तकों में संग्रहीत की गई है. यह ग्रंथ सांसदों, विधायकों, राजनीति शास्त्र के विद्वानों तथा संसदीय लोकतंत्र की कार्य प्रकृति के प्रति चिंतनशील अध्येताओं के लिए उपयोगी सिद्ध होगा.

लोक सभा अध्यक्ष आज सुबह, उपाध्यक्ष शाम को आयेंगे

विधायकों के प्रबोधन कार्यक्रम में सम्मिलित होने लोक सभा अध्यक्ष श्रीमती मीरा कुमार आज 4 जुलाई को प्रातः 9 बजे राजकीय विमान से आयेंगी. वे इस दिन विधान सभा के विभिन्न कार्यक्रमों में शामिल होने के बाद शाम 5 बजे राजकीय विमान से वापस जायेंगी.

इसी प्रकार से लोक सभा उपाध्यक्ष श्री करिया मुण्डा 4 जुलाई को शाम 7.40 बजे नियमित विमान सेवा से आयेंगे. वे 5 जुलाई को विधान सभा सचिवालय में आयोजित कार्यक्रमों में सम्मिलित होने के बाद इसी दिन रात्रि 9.40 बजे नियमित विमान सेवा से वापस जायेंगे.

वि.स.समाचार/ ज.स./2009

(दीपक दुबे)
सूचना अधिकारी